



سوال

(24) حاملہ یا مرضعہ روزہ ترک کر دے (ترمذی) قضا کا ذکر نہیں الخ

جواب

السلام علیکم ورحمۃ اللہ وبرکاتہ

حاملہ یا مرضعہ روزہ ترک کر دے (ترمذی) قضا کا ذکر نہیں۔ «وَالْعَافِيَةُ عَنِ سُكُوتِ» نیز: «ذُرُونِي فَيُنَازِلُ كُنُكُمُ» زیر نظر رکھئے ہوئے جواب عطا فرمائیں، (سائل مذکور)۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

حاملہ اور مرضعہ بیمار کے حکم میں ہیں۔ اس لیے **فَقِدَّةٌ مِنْ أَيَّامٍ أُخَرَ** کا حکم ان کو بھی شامل ہے۔ (اہل حدیث ۳۰ رمضان ۱۳۶۲ھ)

تشریح: ... دودھ پلانے والی اور حمل والی عورت اگر روزہ نہ رکھ سکے تو وقت پر روزہ توڑ کر بعد کو قضا کریں۔ اس بارے میں بہت سی احادیث اور آثار وارد ہیں۔ ان میں سے کچھ دلائل پیش کیے جاتے ہیں۔ مشکوٰۃ شریف میں ہے۔

((عن انس بن مالک الکعبی قال قال رسول اللہ ﷺ ان الله وضع من المسافر شطط الصلوة والصوم عن المسافر وعن المرضع والحملی رواه ابو داؤد والترمذی والنسائی وابن ماجہ))

”ان بن مالک الکعبی سے مروی ہے، انہوں نے کہا فرمایا رسول اللہ ﷺ نے بے شک اللہ تعالیٰ نے مسافر سے نصف نماز اٹھایا ہے، اور روزہ مسافر اور دودھ پلانے والی اور حمل والی عورت سے اٹھایا۔“

آیہ کریمہ اور حدیث میں بالتصریح یہ بات ظاہر ہے کہ مسافر کو بعد مقیم ہو جانے کے روزہ قضا کرنا چاہیے، اور جب مرضعہ کا عطف مسافر پر ہے، اور حملی کا مرضعہ پر تب مرضعہ اور حاملہ کو بھی مسافر پر قیاس کیا جائے گا۔ موطا امام مالک میں حاملہ کے ذکر کے بعد لکھتے ہیں۔

((قال مالک واهل العلم یریدون علیھا القضاء كما قال الله عز وجل فمن كان منكم مریضاً أو علی سفر فقیدة من ایام أخر یریدون ذلك مرضاً من الامراض مع الخوف علی ولدھا))

”امام مالک نے کہا اور اہل علم روایت کرتے ہیں کہ حاملہ پر روزہ کی قضا ہے، جیسا کہ اللہ پاک نے فرمایا: پس جو شخص تم میں سے بیمار ہو یا مسافر ہو پس گنتی ہے، دوسرے دنوں سے۔ روایت کرتے ہیں کہ وہ جمیع امراض سے ایک مرض ہے۔ ساتھ خوف کرنے اور اولاد اپنی سے یعنی حاملہ بمنزلہ مریض کے ہے۔“

اور مریض کو جب بعد المرض روزہ فوت شدہ کو قضا کرنا چاہیے، تو اسی حاملہ کا بھی حال ہے، تفسیر خازن میں آیت مذکورہ کے تحت میں ارقام فرماتے ہیں:



((الحامل والمرضع اذا خافتا على ولديهما افطرتا وعليهما القضاء والكفارة))

”یعنی حمل والی اور دودھ پلانے والی جب اپنی اولاد پر خوف کریں، تو افطار کریں اور ان دونوں پر قضا اور کفارہ ہے۔“

اور امام بخاری رحمہ اللہ بخاری شریف کے جزاٹھارہویں میں ارشاد فرماتے ہیں :

((وقال الحسن و ابراهيم في المرض والحامل اذا خافتا على انفسهما اولدھما تظفطان وتقتضيان))

”یعنی دودھ پلانے والی اور حمل والی کے بارہ میں حسن بصری اور ابراہیم نے کہا کہ وہ دونوں اگر اپنے نفس پر یا ان کی اولاد پر خوف کریں۔ تو افطار کر لیں اور بعد کو وہ روزہ قضا کریں۔“

اسی کے ماتحت میں ابن حجر رحمہ اللہ فتح الباری میں حسن بصری سے روایت کرتے ہیں۔

((قال المرضع اذا كافت وحی بمزلة المريض)) (ترجمہ)

”حسن بصری رحمۃ اللہ نے کہا دودھ پلانے والی جب خوف کرے اپنی اولاد پر تو افطار کرے، اور مسکین کو کھانا کھلا دے، اور حاملہ جب اپنے بچے پر خوف کرے تو افطار کر لے، اور بعد کو قضا کر لے، اور وہ بمزلة مریض کے ہے۔“

اس سے بھی معلوم ہوا کہ حاملہ بمزلة بیمار کے ہے، اور بیمار کے بارہ میں خداوند کریم صاف فرماتا ہے۔

فعدة من ايام اخر

یعنی مریض اگر رمضان شریف میں روزہ نہ رکھ سکے تو پیچھے کو قضا کرے۔ علامہ شمس الحق صاحب فاضل عظیم آبادی عون المعبود شرح ابی داؤد میں حدیث مذکورۃ الصدر کے تحت بیان فرماتے ہیں۔

((الحامل والمرضع يفتضان ابتداء على الولد ثم يقتضيان ويطعمان من اجل ان افطارهما كان من اجل غير انفسهما))

”حاملہ اور مرضعہ ان کی اولاد کو باقی رکھنے کے لیے افطار کریں، پھر قضا کریں، اور کھانا کھلائیں۔ اس لیے کہ ان دونوں کا افطار غیر کے لیے ہے۔“

اب رہا وہ قول جو کہ سہل السلام میں ابن عباس اور ابن عمر سے مروی ہے کہ :

((الحامل والمرجع انهما يفتضان ولا قضاء))

”حاملہ اور مرضعہ کے بارہ میں عبد اللہ بن عباس اور عبد اللہ بن عمر نے فرمایا کہ وہ دونوں افطار کریں۔ اور ان پر قضا نہیں ہے۔“

سو جواب اس کا یہ ہے کہ آیت قرآنی اور حدیث نبوی ﷺ سے ہونے والے قول صحابی ہمارے لیے حجت نہیں ہے۔

الح (راقم محمد عزت اللہ غفرلہ اللہ از جمال گنج ۹ (فتاویٰ ثنائیہ جلد ۱ ص ۳۰۶) (۲۱۸ جمادی الثانی ۳۶ھ)

هذا ما عندي والله اعلم بالصواب



فتاویٰ علمائے حدیث

جلد 06 ص 101-103

محدث فتویٰ